

सी-स्कीम में 'स्काई ज़ा रेस्टोरेंट' पर पुलिस ने छापा मारा, संचालक-मैनेजर समेत 3 दबोचे

बिना लाइसेंस ग्राहकों को देर रात तक अवैध तरीके से पिलाई जा रही थी शराब

जयपुर (कासं)। जयपुर कमिश्नरेट की स्पेशल टीम (सीएसटी) ने सी-स्कीम में अग्रसेन सर्किल पर स्थित स्काई जा रेस्टोरेंट में छापेमारी कर संचालक समेत 3 लोगों को गिरफ्तार किया। पुलिस जब यहां पहुंची तो लोगों को अवैध तरीके से शराब पिलाई जा रही थी। पुलिस ने रेस्टोरेंट से विभिन्न ब्रांड की अवैध अंग्रेजी शराब और बीयर की 34 पेटियां व बिक्री के 2900 रुपये बरामद किए हैं। फिलहाल आरोपियों से पूछताछ की जा रही है।

पुलिस उपायुक्त (अपराध) परिसर देशमुख ने बताया कि सीएसटी ने अशोक नगर थाना इलाके के अग्रसेन सर्किल, सी-स्कीम स्थित स्काई जा रेस्टोरेंट में



जयपुर कमिश्नरेट की स्पेशल टीम ने सी-स्कीम में अग्रसेन सर्किल पर स्थित स्काई जा रेस्टोरेंट में छापेमारी कर संचालक समेत 3 लोगों को गिरफ्तार किया।

अवैध रूप से शराब पिलाई जा रही है। इस पर पुलिसकर्मी को सादा वर्दी में भेज कर तस्दीक करवाई गई और

फिर इशारा मिलने पर छापेमारी की। पुलिस ने रेस्टोरेंट के मैनेजर मनीष कुमार (28) निवासी विद्याधर

- पुलिस की स्पेशल टीम ने सादा वर्दी में पुलिसकर्मी रेस्टोरेंट में भेजकर तस्दीक कराई, फिर छापा मारा
- आरोपियों के कब्जे से विभिन्न ब्रांड की अवैध अंग्रेजी शराब और बीयर की 34 पेटियां बरामद

नगर, संचालक पीयूष विजय (35) निवासी प्रताप नगर और दिनेश शर्मा (40) निवासी गोविन्दपुरी रामनगर सोडाला को गिरफ्तार किया है।

आरोपियों के कब्जे से विभिन्न ब्रांड की अवैध अंग्रेजी शराब व बीयर की लगभग 34 पेटियां एवं बिक्री की राशि 2900 रुपये बरामद की। पुलिस ने बताया कि गिरफ्तार आरोपी पीयूष विजय, मनीष कुमार व दिनेश शर्मा सिंह मूलतः जयपुर के निवासी हैं। आरोपित पीयूष

विजय व दिनेश शर्मा स्काई जा रेस्टोरेंट के संचालक हैं, जबकि मनीष कुमार मैनेजर के पद पर कार्यरत है।

स्काई जा रेस्टोरेंट सी-स्कीम जैसे पॉप इलाके में होने के कारण देर रात्रि तक यहां ग्राहकों की आवाजाही रहती है। आरोपियों के पास रेस्टोरेंट में अवैध शराब का स्टॉक रखने व ग्राहकों को शराब पिलाने के लिए कोई लाइसेंस भी नहीं था।

श्री गुरु भागवत के राजस्थानी संस्करण और संगीतबद्ध सीडी का लोकार्पण

जयपुर। जेकेके के रंगायन सभागार में सोमवार को आयोजित कार्यक्रम में भक्ति प्रधान ग्रंथ श्री गुरु भागवत की राजस्थानी भाषा में अनुवादित पुस्तक एवं संगीतबद्ध सीडी का लोकार्पण किया गया। यह कार्यक्रम राजस्थान कल्चरल फाउंडेशन की ओर से तथा सीबीएस कल्चरल फाउंडेशन के सहयोग से आयोजित किया गया। इस अवसर पर श्री गुरु भागवत के मूल रचनाकार एवं आध्यात्मिक विचारक डॉ. चन्द्रभानु सतपथी भी उपस्थित रहे। राष्ट्रीय मानव अधिकार आयोग के अध्यक्ष अरुण कुमार मिश्रा (सेवानिवृत्त न्यायाधीश) इसके मुख्य अतिथि थे।

दोपहर प्रज्वलन के साथ कार्यक्रम की विधिवत शुरुआत हुई। राजस्थान कल्चरल फाउंडेशन के मैनेजिंग ट्रस्टी सुनील कटोतिया ने सभी का स्वागत किया और फाउंडेशन की गतिविधियों के बारे में जानकारी दी। राजस्थान कल्चरल फाउंडेशन तथा सीबीएस कल्चरल



जेकेके के रंगायन सभागार में सोमवार को भक्ति प्रधान ग्रंथ श्री गुरु भागवत का लोकार्पण समारोह आयोजित हुआ। अतिथियों ने दोपहर प्रज्वलन के साथ कार्यक्रम का आगाज किया।

फाउंडेशन द्वारा साथ मिलकर किए जा रहे सामाजिक कार्यों पर आधारित शॉर्ट फिल्म भी प्रदर्शित की गईं। आईएएस राजीव चंद्र जोशी ने श्री गुरु भागवत के बारे में संक्षिप्त परिचय दिया। इसके बाद

मुख्य अतिथि अरुण कुमार मिश्रा, डॉ. चन्द्रभानु सतपथी और पद्मभूषण पं. विश्वमोहन भट्ट द्वारा श्री गुरु भागवत के राजस्थानी संस्करण एवं संगीतबद्ध सीडी का लोकार्पण किया गया।

बदमाश ने युवक को चाकू से गोदकर लहलुहान किया

जयपुर (कासं)। जयपुर में रविवार दोपहर एक युवक को चाकू से गोद दिया। लहलुहान हालत में रोड पर गिरने पर स्कुटी सवार हमलावर मौके से फरार हो गया। विद्याधर नगर थाना पुलिस ने गंभीर हालत में घायल को मणिपाल हॉस्पिटल में भर्ती करवाया है। पुलिस ने टीम की मदद से सबूत जुटाए हैं। पुलिस वारदातस्थल के आसपास लगे फुटेजों को खंगालने के हमलावर को तलाश कर रही है। डॉक्टरों का कहना है कि घायल युवक की हालत नाजुक बनी हुई है।

वीरेंद्र कुरील ने बताया कि कालवाड़ रोड निवासी विजय सिंह पर जालेवा हमला हुआ वह विद्याधर नगर के क्रॉस मॉल में स्थित ट्रेल्स कंपनी के ऑफिस में काम करता है। दोपहर करीब 2:30 बजे उसके मोबाइल पर एक युवक का कॉल आया। कॉल करने वाले युवक ने उसे ऑफिस के बाहर मिलने

बुलाया। ऑफिस के नीचे रोड पर आने पर स्कुटी सवार युवक आया। महज कुछ मिनट इधर-उधर देखने के बाद जब से चाकू निकाला। विजय सिंह के पेट में ताबड़तोड़ वार कर घायल कर दिया।

लहलुहान हालत में होने के बाद भी हमलावर से बचने के लिए विजय सिंह ने संघर्ष किया। विजय सिंह खून से लथपथ हालत में भागते हुए मॉल से जा चुका। पीछे-पीछे हमलावर भी आया, लेकिन लोगों को इकट्ठा होते देखकर स्कुटी लेकर भाग निकला। सूचना पर पहुंची पुलिस ने गंभीर हालत में मणिपाल हॉस्पिटल में भर्ती कराया। पुलिस का कहना है कि चाकू से गोदने वाला हमलावर घायल युवक का परिचित है। घायल की हालत नाजुक है। होश आने पर हमलावर के बारे में पता चलेगा। हमलावर को तलाश के लिए फुटेजों को भी खंगाला जा रहा है।

'फिकल स्लज मैनेजमेंट' वैज्ञानिक रीति से कराएं : आवासन आयुक्त

मानव मल प्रबंधन के लिए बैक्टीरिया उपयोग का पायलट प्रोजेक्ट प्रदेश के पांच शहरों में शुरू करेगा हाऊसिंग बोर्ड



हाऊसिंग बोर्ड के अफसरों ने बैक्टीरिया उपयोग से मानव मल प्रबंधन का प्रस्तुतीकरण कमिश्नर पवन अरोड़ा के समक्ष पेश किया।

जयपुर (कासं)। राजस्थान हाऊसिंग बोर्ड अपनी विभिन्न आवासीय योजनाओं में जैविक एवं वैज्ञानिक माध्यम से मानव मल प्रबंधन (फिकल स्लज मैनेजमेंट) पर जोर देगा। मण्डल मल के समुचित निस्तारण की योजना पर काम करने जा रहा है। आवासन आयुक्त पवन अरोड़ा ने स्वच्छ भारत अभियान- 2.0 को गति देने के उद्देश्य से दौराई, नायला, हनुमानाद, कोटपूतली एवं बड़ी सादडी की योजनाओं में इसका पायलट प्रोजेक्ट शुरू करने के निर्देश दिये हैं। मण्डल के बोर्ड कक्ष में सोमवार को इस संबंध में

प्रस्तुतीकरण दिया गया। प्रस्तुतीकरण में बताया गया कि शौचालयों से निस्तारित अपशिष्ट मल लिक्विड एवं सॉलिड रूप में सेप्टिक टैंक में पहुंचता है। समुचित प्रबंधन के अभाव में मल समय के साथ ठोस रूप लेकर जलीय एवं भू-प्रदूषण का कारण बनता है।

प्रस्तुतीकरण में बताया गया कि बैक्टीरिया के उपयोग से मानव मल का जैविक प्रक्रिया से निस्तारण संभव है। बैक्टीरिया के सहयोग से सेप्टिक टैंक में जमा सॉलिड फिकल स्लज को लिक्विड रूप में परिवर्तित किया जाना

संभव है। इससे सेप्टिक टैंकों के आउटलेट से निकलने वाले प्रदूषण स्तर को 60 से 30 प्रतिशत तक घटाया जा सकता है।

आवासन आयुक्त ने स्वच्छ भारत अभियान की मंशा के अनुरूप मल के समुचित प्रबंधन एवं निस्तारण के उद्देश्य से पायलट प्रोजेक्ट के रूप में यह योजना शुरू करने के निर्देश दिये। बैठक में मुख्य अभियन्ता के.सी. मीणा, जी.एस. बाघेला, मनोज गुप्ता, अतिरिक्त मुख्य अभियन्ता नथूराम, अतिरिक्त मुख्य नगर नियोजक अनिल माथुर सहित अन्य अधिकारी मौजूद थे।

मिस एवं मिसेज लहरिया तीज प्रतियोगिता 6 को

जयपुर। सारस्वत महिला मंडल जिला जयपुर एलैंड मार्क आर्ट एंड मैनेजमेंट संस्था संयुक्त रूप से महिलाओं के लिए, महिलाओं द्वारा लहरिया तीज उत्सव 6 अगस्त को आयोजित किया जायेगा। इस दौरान मिस लहरिया तीज एवं मिसेज लहरिया प्रतियोगिता का आयोजन भी होगा। सारस्वत महिला मंडल की अध्यक्ष तथा डायरेक्टर लैडमार्क आर्ट एंड मैनेजमेंट कुलदीप शर्मा ने बताया कि इस अवसर पर महिलाओं के लिए राखी, मेहंदी, नृत्य की प्रतियोगिताएं रखी हैं। महिलाओं को तीज के शृंगार सहित लहरिया में आना होगा।

सार-समाचार

अरुण अग्रवाल और हंसराज अग्रवाल डॉक्टरेट की उपाधि से सम्मानित



जयपुर (कासं)। दिल्ली स्थित इंडिया हैवीटेड सेक्टर (आई.एच.सी.) में थियोफेनी यूनिवर्सिटी, हैती (यूनाइटेड नेशन) के दीक्षांत समारोह में जयपुर के अरुण अग्रवाल को डॉक्टर ऑफ फिलोसोफी एवं हंसराज अग्रवाल को इंटरनैशनल टेक्नोलॉजी डॉक्टरेट की उपाधि से सम्मानित किया गया। इन दोनों शिष्यवृत्तों को डॉ. वरुण कपूर- वरिष्ठ आई.पि.एस. एडिशनल डायरेक्टर जनरल ऑफ पुलिस मध्यप्रदेश एवं डॉ. नुपुर धर्मजा- एक्स सी.बी. आई. ऑफिसर ने डॉक्टरेट की उपाधि प्रदान कर सम्मानित किया। उल्लेखनीय है कि थियोफेनी यूनिवर्सिटी द्वारा विभिन्न विषयों पर पी.एच.डी. की उपाधि प्रदान की जाती है साथ ही समय-समय पर विभिन्न क्षेत्रों में उत्तम कार्य करने वाले होनहार प्रतिभावान शिष्य शिष्यवृत्तों को भी पी.एच.डी. की उपाधि से सम्मानित किया जाता है।

जलमहल में कूदकर महिला ने जान दी

जयपुर। जयपुर जलमहल में सोमवार शाम एक महिला ने छलांग लगा दी। ब्रह्मपुरी थाना पुलिस ने सिविल डिफेंस टीम की मदद से महिला को बाहर निकाला। जलमहल से बाहर निकालने से पहले ही पानी में डूबने से उसकी मौत हो चुकी थी। पुलिस ने पोस्टमार्टम के लिए शव को हॉस्पिटल की मॉर्चरी में रखवाया है। पुलिस ने बताया कि शाम करीब 6:30 बजे एक महिला जलमहल की पाल पर घूम रही थी। कुछ देर टहलने के बाद उसने जलमहल में छलांग लगा दी। पानी में महिला को कूदते देखकर वहां मौजूद लोगों में हड़कम्प मच गया। लोगों ने तुरंत पुलिस को सूचना दी। मौके पर पहुंची पुलिस ने सिविल डिफेंस टीम को मौके पर बुलाया। सिविल डिफेंस टीम ने जलमहल में प्रेस्क्यू ऑपरेशन शुरू किया। करीब 15 मिनट की मशक्कत के बाद महिला को जलमहल से बाहर निकाला गया। बाहर निकलकर जांच करने पर महिला की डेथ होने का पता चला। पुलिस ने मृतका की पहचान के प्रयास किए, लेकिन शिनाख्त नहीं हुई। पुलिस ने एम्बुलेंस की मदद से शव को हॉस्पिटल की मॉर्चरी भिजवाया। पुलिस मृतका की पहचान के साथ सुसाइड करने के कारणों का पता लगाने के प्रयास कर रही है। थाना प्रभारी प्रदीप सिंह ने बताया कि मृतका उमा जैन (60) गुर्जर जाती की रहने वाली थी। वह कैसर से पीड़ित थी। सोमवार को बेटा रमेश उन्हें दवा दिलाकर काम पर चला गया था। पीछे से उमा जलमहल आकर पानी में कूद गई। थोड़ी देर बाद बेटा उन्हें तलाशते हुए वहां पर आ गया। उसके बाद मृतका की शिनाख्त हुई। पुलिस ने पोस्टमार्टम के लिए शव एसएमएस अस्पताल के मुर्दाघर में रखवाया है।

नियुक्तियां रहेंगी याचिका के निर्णयाधीन

जयपुर, (का.सं.)। राजस्थान हाईकोर्ट ने पटवारी भर्ती-2021 में अभ्यर्थियों की नियुक्तियों को याचिका के अंतिम निर्णय के अधीन रखा है। जस्टिस इन्द्रजीत सिंह ने यह आदेश रिशेरा कुमार व अन्य की याचिका पर सुनवाई करते हुए दिया। याचिका में अधिवक्ता विद्यान शाह ने अदालत को बताया कि राजस्थान कर्मचारी चयन बोर्ड के पटवारी भर्ती के लिए परीक्षा आयोजित की थी। चार शिफ्ट में हुई परीक्षा के बाद बोर्ड ने स्केलिंग पद्धति काम में लेते हुए परिणाम जारी किया। याचिका में कहा गया कि बोर्ड ने मनमाने तरीके से स्केलिंग को लागू किया है। स्केलिंग का उद्देश्य अभ्यर्थियों के अंकों को समान करना होता है, लेकिन इस परिणाम में पहली शिफ्ट में से सबसे अधिक 34 फीसदी अभ्यर्थियों का चयन हुआ गया। वहीं शेष तीन शिफ्टों में चयन कम होते-होते चौथी शिफ्ट में यह फलक करीब 11 फीसदी ही रह गया। जिससे साबित है कि स्केलिंग पद्धति लागू करते समय तय प्रावधानों की पालना नहीं की गई। इसलिए बोर्ड की ओर से जारी परिणाम को रद्द कर तय प्रक्रिया अपनाने पर नए सिरे से परीक्षा परिणाम जारी किया जाए। वहीं बोर्ड की ओर से कहा गया कि मामले में तय प्रक्रिया अपनाने पर ही स्केलिंग पद्धति लागू की गई थी।

अतिक्रमण को लेकर मांगा जवाब

जयपुर, (का.सं.)। राजस्थान हाईकोर्ट ने दूध तहसील के सुनारिया गांव में स्थित बैरवा सामुदायिक भवन पर हुए अतिक्रमण को हटाने की कार्रवाई नहीं करने पर पंचायती राज सचिव, कलेक्टर और जिला परिषद के अतिरिक्त मुख्य कार्यकारी अधिकारी सहित अन्य से जवाब तलब किया है। जस्टिस महेन्द्र गोयल ने यह आदेश प्रहलाद बैरवा व अन्य की याचिका पर दिया। याचिका में अधिवक्ता बाबूलाल बैरवा ने अदालत को बताया कि सुनारिया गांव में स्थित इस बैरवा सामुदायिक भवन पर दबंग लोगों ने कब्जा कर रखा है। इस संबंध में याचिकाकर्ताओं की ओर से स्थानीय प्रशासन के साथ-साथ उच्चाधिकारियों को कई बार शिकायत दर्ज कराई गई, लेकिन कोई कार्रवाई नहीं की गई। याचिका में कहा गया कि हाईकोर्ट ने वर्ष 2018 में यह तय किया था कि संबंधित जिला कलेक्टर के समक्ष अतिक्रमण हटाने के संबंध में अध्यावेदन आने पर उसे तीन माह में तय किया जाए।

व्यापार में साझेदारी के नाम पर लाखों रुपये ठगने वाला बदमाश उदयपुर से गिरफ्तार

जयपुर (कासं)। स्पेशल ऑफेंसेज एंड साइबर क्राइम पुलिस ने व्यापार करने का झांसा देकर लाखों रुपये ठगने वाले शांतिर बदमाश को उदयपुर से गिरफ्तार किया है। जांच पड़ताल में सामने आया कि आरोपित ठगी की राशि को अपने बैंक खातों में डलवा कर एटीएम विडॉल करता है। फिलहाल आरोपी से उसके अन्य सहयोगियों के बारे में पूछताछ की जा रही है।

अतिरिक्त पुलिस कमिश्नर अजय पाल लॉबा ने बताया कि स्पेशल ऑफेंसेज एंड साइबर क्राइम पुलिस ने कार्रवाई करते हुए नौको बी टू नामक पदार्थ की साझेदारी में व्यापार करने का झांसा देकर 2 लाख 50 हजार रुपये की ठगी करने वाले शांतिर ठग विष्णु यादव (32) निवासी राज नगर जिला राजसमंद हल फतेहनगर जिला उदयपुर को गिरफ्तार किया गया है। पूछताछ में सामने आया कि आरोपित बिजनेस में साझेदारी करने का प्रस्ताव देकर लोगों से लाखों रुपये की ठगी कर पैसे खुद के आईसीआईसीआई महाराष्ट्र के चालू खाते में डलवा कर उदयपुर से विडॉल करता है। आरोपी ने यह खाता खुलवाने के लिए नया आधार कार्ड महाराष्ट्र के पते पर बनवाया था। जिसका प्रयोग कर फर्म का रजिस्ट्रेशन महाराष्ट्र के पते पर ही करवाया। बैंक खाते की जांच पड़ताल करने

- महाराष्ट्र के चालू बैंक खाते में डलवाता था रकम, उदयपुर में रहकर विडॉल करता
- आरोपी ने फर्जी आधार कार्ड महाराष्ट्र के पते पर बनवाई और उसी की मदद से अपनी फर्म का वहां रजिस्ट्रेशन भी कराया था

पर लाखों रुपये का फर्जी लेन-देन होने की जानकारी मिली है। फिलहाल आरोपी से इस तरह की ठगी में लिप्त अन्य सदस्यों के बारे में पूछताछ की जा रही है। इस संबंध में गत 30 अप्रैल 2019 को पीडित सौरभ गोयल ने मामला दर्ज करवाया था कि उसके पास वेस्ट अफ्रीका से मारफिशोन काफी नाम के एक व्यक्ति ने मैसेज कर नौको बी टू नामक पदार्थ की साझेदारी में व्यापार करने का झांसा दिया और सेम्पल पास करने की कहकर 2 लाख 50 हजार रुपये की ठगी की थी। जिसके बाद पीडित ने स्पेशल ऑफेंसेज एंड साइबर क्राइम थाना जयपुर में मामला दर्ज करवाया गया था।

बच्ची के अपहरण की झूठी सूचना पुलिस को देने वाले मां-बाप और भाई गिरफ्तार

जयपुर (कासं)। शिवदासपुर पुलिस ने बालिका की अपहरण की झूठी सूचना देने के मामले में बालिका के पिता रामनिवास, मां काली देवी और भाई सुरेश को गिरफ्तार किया है। पुलिस ने बालिका को करौली से दस्तयाव कर लिया है।

थानाधिकारी हरिपाल सिंह ने बताया कि 16 जुलाई को सूचना मिली थी कि संपरो को ढाणी गोनेर की रहने वाली एक बालिका अपहरण हो गया है। इस पर पुलिस मौके पर पहुंच कर जांच पड़ताल करते हुए आसपास लगे सीसीटीवी फुटेज खंगाले गए जांच पड़ताल करते हुए बालिका के पिता से पूछताछ की तो सामने आया कि उसके बेटे सुरेश की शादी

तुंगा में हुई थी। सुरेश की पत्नी को उसके पीहर वाले भेज नहीं रहे हैं और उन पर कोर्ट में मुकदमा कर रखा है। साथ ही उन्हें धमकी दी है कि वह उनके बच्चों को उठा ले जाएंगे। जिस पर बालिका की तलाश के लिए एक टीम तुंगा खाना कि गयी, परन्तु गोनेर और तुंगा में बालिका नहीं मिलने पर परिजनों से सखी से पूछताछ की गई तो पिता ने बताया कि उसने अपनी बेटो को खुद के ससुराल करौली भेज दिया व उसके अपहरण का इल्जाम उसके बेटे के ससुराल वालों पर लगाकर उनको जेल भिजवाना चाहते थे। इस पर पुलिस टीम को करौली रवाना कर बालिका को उसके निहाल से सकुशल दस्तयाव किया।

समाज निर्माण की महत्वपूर्ण कड़ी है शिक्षक : प्रो. चटर्जी

जयपुर। यूनिवर्सिटी ऑफ इंजीनियरिंग एंड मैनेजमेंट जयपुर के उदयपुरिया मोड स्थित कैम्पस में आज 18 जुलाई को "शिक्षक सम्मान समारोह-2022" कार्यक्रम का आयोजन किया गया। कार्यक्रम में पूर्व निदेशक महेंद्र कुमारवत- (बीएसएफ) आईपीएस (सेवानिवृत्त), रमेश अग्रवाल- रोटरी क्लब जिला गवर्नर, यूनिवर्सिटी वाईस चांसलर प्रो बिस्वैजॉय चटर्जी, रजिस्ट्रार प्रदीप कुमार शर्मा, डीन अनिरुद्ध मुखर्जी आदि ने मां सरस्वती की प्रतिमा के आगे पूजा अर्चना कर कार्यक्रम की शुरुआत की।

यूनिवर्सिटी वाईस चांसलर प्रो डॉ.बिस्वैजॉय चटर्जी ने बताया कि कार्यक्रम में विभिन्न स्कूल से लगभग 125 प्राचार्य/निदेशक व 250 शिक्षकों ने शिरकत की। यूनिवर्सिटी द्वारा आयोजित इस कार्यक्रम का मुख्य उद्देश्य



यूईएम यूनिवर्सिटी में सोमवार को शिक्षकों का सम्मान हुआ।

शिक्षा जगत के उत्कृष्ट शिक्षक मुखिया व उत्कृष्ट शिक्षक को शिक्षा के क्षेत्र में महत्वपूर्ण भूमिका निभाने पर मंच के माध्यम से सम्मानित करना है और साथ ही साथ उन्हें मोटिवेट करना है जिससे की आगे भी बच्चों को उत्कृष्ट शिक्षा प्रदान करने में अपनी महत्वपूर्ण भूमिका

अदा करते रहें। रजिस्ट्रार प्रो डॉ.प्रदीप कुमार शर्मा ने बताया कि शिक्षकों के माध्यम से समाज के लिए हमारा समाज अद्वैत ऋणी रहेगा। हम अभी क्या है और समाज की बेहतरी केलिए हम क्या करेंगे, यह इस बात पर निर्भर करता है की शिक्षक हमे किस प्रकार से पढ़ा रहे है।

हमारे वर्तमान समय में शिक्षकों, अधिभावकों और माता पिता से अधिक ध्यान सहानुभूति और समर्थन की आवश्यकता होती है और शिक्षक ही हैं, जो हमेशा अपने विद्यार्थियों के भविष्य को बनाने में महत्वपूर्ण भूमिका निभाते हैं। महेंद्र लाल कुमावत ने बताया कि शिक्षक समाज का एक महत्वपूर्ण हिस्सा होते हैं जहाँ बच्चे के मानसिक विकास को आधार मिलता है। बिना शिक्षक जीवन रूपी सफर में ज्ञान प्राप्त करना मुश्किल ही नहीं नामुकिन है। एक शिक्षक ही है जो एक बच्चे को सही मार्ग दिखाता है उसको जीवन जीना सिखाता है क्योंकि बिना ज्ञान के जीवन बन अधूरा है अतः जीवन जीने के लिए ज्ञान प्राप्त करना जरूरी है और ज्ञान प्राप्त करने के लिए जीवन में शिक्षक का होना भी उतना ही जरूरी है।

'जलदाय इंटक करेगा आंदोलन'



जयपुर। प्रांतीय नल मजदूर यूनियन इंटक जयपुर की आमसभा सोमवार को जलदाय चौक की तिलक नगर में हुई। यूनियन के प्रदेशाध्यक्ष संजय सिंह शेखावत ने कहा कि कर्मचारियों को लंबित मांग स्थायीकरण, लिवरेज में बढ़ोतरी, ओवर टाइम, भर्ती भर्ती जैसे विषयों को लेकर आंदोलन किया जायेगा। यूनियन के जिला अध्यक्ष ताराचंद सैनी महामंत्री रामधन सैनी ने जयपुर शहर के प्रत्येक 8 खंड स्तर पर

खण्डिय अध्यक्ष व महामंत्री नियुक्त कियोे दक्षिण जयपुर में खण्ड प्रथम में अध्यक्ष शिवचरण गुर्जर, खंड द्वितीय में गंगासहाय मीणा और खण्ड तृतीय में महेश विजय को नियुक्त किया है। जबकि खंड चतुर्थ में फिलहाल यह पद लंबित है। इसी प्रकार उत्तर जयपुर में खंड प्रथम में नंदीर यादव को, खंड द्वितीय में रमेश गुर्जर, खंड तृतीय में विनोद कुमार मीणा और खंड चतुर्थ में रमेश सैनी को अध्यक्ष बनाया है।